

खास-खबरें

कलेक्टर ने आंगनबाड़ी में बच्चों संग बिताया समय, पोषण व शिक्षा पर दिया जोर



नईदुनिया, प्रतिनिधि, उज्जैन: कलेक्टर रौशन कुमार सिंह ने शनिवार को स्वेज फॉर्म स्थित 'सक्षम आंगनबाड़ी केंद्र' का निरीक्षण कर बच्चों के बीच समय बिताया और उन्हें अपने हाथों से पोषण आहार परोसा। इस दौरान नगर निगम आयुक्त अभिलाष मिश्रा और जिला पंचायत सीईओ श्रेयांस कुमर भी मौजूद रहे। निरीक्षण के दौरान महिला एवं बाल विकास विभाग के जिला कार्यक्रम अधिकारी बृजेश त्रिपाठी ने बताया कि जिले की 594 आंगनबाड़ियों को 'सक्षम' केंद्र के रूप में विकसित किया जा रहा है। इन केंद्रों में टीवी, शुद्ध पेयजल के लिए वाटर फ्यूरीफायर, पोषण वाटिका और वर्षा जल संचयन जैसी आधुनिक सुविधाएं उपलब्ध कराई जा रही हैं। यह कार्य भारत सरकार के 'सक्षम आंगनबाड़ी मिशन पोषण 2.0' के तहत किया जा रहा है। इस अवसर पर आंगनबाड़ी कार्यकर्ता ललिता पुरोहित, आशा कार्यकर्ता लक्ष्मी रैकवार, सहायिका जमुना खत्री सहित अन्य महिला लाभार्थी भी उपस्थित रहीं।

छात्राओं ने संस्कार टेक फेस्ट-11 में अच्छा प्रदर्शन किया



नईदुनिया, प्रतिनिधि, औबेदुल्लागंज: संस्कार टेक फेस्ट 11 प्रतियोगिता का आयोजन भोपाल के एक निजी संस्थान में किया गया, जिसमें भोपाल एवं आसपास के विभिन्न विद्यालयों के विद्यार्थियों ने भाग लिया। इस प्रतियोगिता में द मंगलम स्कूल की छात्रा माही सिंह एवं अदिति मालवीय ने अपना प्रदर्शन करते हुए सौनियर कैटेगरी की प्रतियोगिता वेबवर्क, बिल्ड द वेब में तृतीय स्थान प्राप्त किया। छात्राओं द्वारा तैयार की गई वेबसाइट का विषय शांति और वैश्विक सद्भाव था। इस प्रोजेक्ट में उनकी आधुनिक तकनीकी समझ, रचनात्मकता एवं प्रभावशाली प्रस्तुतिकरण की झलक देखने को मिली, जिसे निर्णायक मंडल द्वारा सराहा गया।

वार्षिक परीक्षा का जिला समन्वयक ने किया निरीक्षण



नईदुनिया प्रतिनिधि, सीहोर: मुख्यमंत्री सामुदायिक नेतृत्व क्षमता विकास कार्यक्रम अंतर्गत सत्र 2025-26 का वार्षिक परीक्षाओं का संचालन दिनांक 22 जून से 5 जुलाई तक समस्त विकासखंड में किया जा रहा है। शुक्रवार को पारुल उपाध्याय, जिला समन्वयक, म.प्र. जन अभियान परिषद जिला सीहोर द्वारा विकासखंड सीहोर की बीएसडब्ल्यू/एमएसडब्ल्यू प्रथम वर्ष की वार्षिक परीक्षा का निरीक्षण किया एवं परीक्षा में उपस्थित एवं अनुपस्थित की जानकारी प्राप्त की। पारुल उपाध्याय द्वारा परीक्षार्थियों का मार्गदर्शन करते हुए परीक्षा की तैयारी, समय का प्रबंधन एवं सफल होने के गुर दिए। साथ ही बताया कि सत्र 2026-27 के लिए प्रवेश प्रक्रिया भी प्रारंभ हो गई है, जिसमें 12वीं पास बीएसडब्ल्यू एवं स्नातक के छात्र एमएसडब्ल्यू में प्रवेश ले सकते हैं। चूंकि इन कोर्स के लिए विकासखंड में सीमित सीट रहती हैं एवं पहले आओ, पहले पाओ के आधार पर प्रवेश दिया जाता है। अतः शीघ्रता से प्रवेश लेवें। अन्यथा एक वर्ष की प्रतीक्षा करना होगा। निरीक्षण के समय विकासखंड समन्वयक प्रदीप सिंह सेंगर, मेन्टर्स रवि कुमार सोनी, जितेंद्र परमार एवं कक्ष निरीक्षक उपस्थित रहे।

फोरलेन निर्माण और लाइन शिफ्टिंग के चलते आज 4 घंटे गुल रहेगी बिजली

नईदुनिया प्रतिनिधि, शाजापुर: शहर में चल रहे फोरलेन हाईवे निर्माण और 11 केवी लाइन शिफ्टिंग के चलते 28 जून को शहर के कई प्रमुख इलाकों और सरकारी कार्यालयों में विद्युत आपूर्ति बाधित रहेगी। विद्युत विभाग द्वारा दी गई जानकारी के अनुसार रविवार सुबह 7 बजे से 11 बजे तक बिजली बंद रखी जाएगी। दरअसल, 11 केवी न्यू क्लेक्टर फीड पर आवश्यक कार्य होना है। इसके साथ ही, लालघाटी उपकेंद्र से निकलने वाले 11 केवी जेल, 11 केवी इमरजेंसी और 11 केवी शाजापुर प्रथम फीड पर फोरलेन निर्माण के चलते लाइनों की शिफ्टिंग का काम किया जाएगा। सुरक्षा की दृष्टि से इस दौरान इन फीड्स से जुड़े क्षेत्रों को बिजली आपूर्ति पूरी तरह से बंद रहेगी। इस कटौती के कारण शहर के कई प्रमुख कार्यालयों और आवासीय क्षेत्रों के लोगों को परेशानी का सामना करना पड़ सकता है। विद्युत विभाग ने सभी उपभोक्ताओं से अपील की है कि वे बिजली कटौती के इस समय को ध्यान में रखते हुए पानी और अन्य जरूरी व्यवस्थाएं पहले ही कर लें, ताकि किसी प्रकार की असुविधा न हो।

प्राकृतिक चिकित्सा की ओर बढ़ रहा भैरूदा, छह दिवसीय एक्वप्रेशर एवं सुजोक शिविर का शुभारंभ

नईदुनिया प्रतिनिधि, भैरूदा: बढ़ती स्वास्थ्य समस्याओं के बीच बिना दवा और बिना ऑपरेशन वाली प्राकृतिक चिकित्सा पद्धतियों के प्रति लोगों का रुझान लगातार बढ़ रहा है। इसी कड़ी में सिद्धपुर सेवा भारती, नगर भैरूदा के तत्वावधान में गायत्री मंदिर प्रज्ञा पीठ, रेस्ट हाउस रोड पर छह दिवसीय एक्वप्रेशर एवं सुजोक चिकित्सा शिविर का शुभारंभ किया गया।

शिविर में जोधपुर (राजस्थान) से आए एक्वप्रेशर विशेषज्ञ तथा पुखराज चौधरी अपनी टीम के साथ मरीजों को प्राकृतिक चिकित्सा पद्धति के माध्यम से उपचार एवं स्वास्थ्य परामर्श प्रदान कर रहे हैं।

शिविर में ब्लड प्रेशर, शुगर, मोटापा, लकवा, दमा, बवासीर,

थायराइड, पेट संबंधी रोग, पुराना रज्जुदड़, जोड़ों एवं घुटनों का दर्द, कमर दर्द, आंख, कान एवं नाक से संबंधित विभिन्न समस्याओं के उपचार की सुविधा उपलब्ध कराई जा रही है।

शिविर का शुभारंभ जिला सेवा प्रमुख पारस वर्मा की उपस्थिति में हुआ। इस अवसर पर नगर अध्यक्ष विजेंद्र शर्मा, नगर उपाध्यक्ष राधिका जैमिनी, संस्कार केंद्र की शिक्षिकाएं पूजा बेगम, डॉ. पुष्पा शर्मा, शोभा व्यास, माया अग्रवाल

रोगी कल्याण समिति की बैठक में स्वास्थ्य सेवाओं के सुदृढीकरण पर महत्वपूर्ण निर्णय

नईदुनिया प्रतिनिधि, विदिशा: कलेक्टर अंशुल गुप्ता की अध्यक्षता में श्रीमंत माधवराव सिंधिया जिला चिकित्सालय की रोगी कल्याण समिति की महत्वपूर्ण बैठक सिविल सर्जन कार्यालय के सभागार में संपन्न हुई। बैठक में मुख्य चिकित्सा एवं स्वास्थ्य अधिकारी डॉ. रामहित कुमार, सिविल सर्जन सह अधीक्षक डॉ. अनूप वर्मा, समिति के सदस्यगण एवं जिला चिकित्सालय के चिकित्सक उपस्थित रहे।

बैठक में पूर्व बैठक में लिए गए निर्णयों के पालन प्रतिवेदन की समीक्षा की गई। इसके पश्चात अस्पताल में स्वास्थ्य सुविधाओं के विस्तार, मरीजों की सुविधा एवं आधारभूत संरचना को मजबूत बनाने से संबंधित विभिन्न एजेंडा बिंदुओं पर विस्तार से चर्चा की गई तथा निर्णय लिए गए। अस्पताल परिसर में आवश्यक निर्माण कार्यों, साफ-सफाई व्यवस्था तथा वर्षाकाल को दृष्टिगत रखते हुए दूषित एवं वर्षा जल की समुचित निकासी के लिए आवश्यक व्यवस्थाएं सुनिश्चित करने पर विशेष बल दिया गया,

सड़क हादसे में घायल बुजुर्ग की मौत, अस्पताल में हंगामा

नईदुनिया प्रतिनिधि, गंजबासोदा: सड़क दुर्घटना में घायल एक बुजुर्ग की मौत के बाद शुक्रवार देर रात शासकीय राजीव गांधी चिकित्सालय में परिजनों ने उपचार में लापरवाही और एंबुलेंस समय पर नहीं मिलने का आरोप लगाते हुए हंगामा किया। सूचना पर पुलिस मौके पर पहुंची और स्थिति को शांत कराया।

जानकारी के अनुसार मसूदपुर निवासी 60 वर्षीय बरालाल अहिरवार सड़क दुर्घटना में गंभीर रूप से घायल हो गए थे। परिजनों का आरोप है कि 108 एंबुलेंस देर से पहुंची और अस्पताल में समय पर उपचार नहीं मिला। प्राथमिक उपचार के बाद उन्हें विदिशा रेफर किया गया, लेकिन एंबुलेंस मिलने में देरी के कारण रास्ते में उनकी मौत हो गई।

इसी दौरान मडिया पौनिका निवासी 65 वर्षीय महेंद्र सिंह राजपूत को हत्याघात के बाद अस्पताल लाया गया। अस्पताल प्रबंधन के अनुसार ड्यूटी पर मौजूद चिकित्सक उनके उपचार में



ताकि बरसात के दौरान किसी प्रकार की अव्यवस्था उत्पन्न न हो।

बैठक में शिशु रोग (पीडियाट्रिक) ओपीडी को पूर्ण रूप से जिला चिकित्सालय के प्रथम तल पर स्थानांतरित किए जाने के प्रस्ताव को अनुमोदन प्रदान किया गया। इस निर्णय से बच्चों के उपचार एवं परामर्श सेवाओं को अधिक व्यवस्थित ढंग से संचालित किया जा सकेगा तथा मरीजों और उनके परिजनों को बेहतर सुविधाएं उपलब्ध होंगी।

प्रसूति सेवाओं को और अधिक प्रभावी एवं सुदृढ बनाने के उद्देश्य से प्री-लेबर रूम के विस्तार (एक्सपेंशन) को भी स्वीकृति दी गई। इस निर्णय से प्रसूता महिलाओं को बेहतर चिकित्सा

तालाब में डूबने से 10 वर्षीय बालक की मौत

गंजबासोदा। त्योंदा तहसील के ग्राम स्यावदा करीमपुर में तालाब में डूबने से 10 वर्षीय सिद्धार्थ गुर्जर की मौत हो गई। घटना के बाद त्योंदा पुलिस ने मार्ग कायम कर मामले की जांच शुरू कर दी है। जानकारी के अनुसार सिद्धार्थ अपने छोटे भाई के साथ घर से करीब 500 मीटर दूर स्थित तालाब के पास खेलने गया था। खेलते समय वह मिट्टी और कीचड़ से भरे तालाब में उतर गया और दलदल में फंसकर डूब गया। छोटे भाई ने घटना की सूचना परिजनों को दी, जिसके बाद परिजन मौके पर पहुंचे और बालक को बाहर निकालकर तत्काल सामुदायिक स्वास्थ्य केंद्र त्योंदा ले गए। वहां चिकित्सकों ने परीक्षण के बाद उसे मृत घोषित कर दिया। ग्रामीणों के अनुसार तालाब में पानी कम था, लेकिन अधिक कीचड़ होने से दलदल जैसी स्थिति बन गई थी, जिससे बालक बाहर नहीं निकल सका। थाना प्रभारी गौरव रघुवंशी ने बताया कि बालक का पोस्टमार्टम करारक शव परिजनों को सौंप दिया गया है।

दि ऑक्सफोर्ड स्कूल में नशा मुक्त भारत सप्ताह के तहत जनजागरूकता कार्यक्रमों का आयोजन

नईदुनिया प्रतिनिधि, सीहोर: दि ऑक्सफोर्ड हायर सेकेंडरी स्कूल सीहोर में अंतर्राष्ट्रीय मादक द्रव्य दुरुपयोग एवं अवैध तस्करी निरोधक दिवस के अवसर पर 17 जून से 26 जून 2026 तक आयोजित नशा मुक्त भारत सप्ताह' के अंतर्गत जिला प्रशासन एवं सामाजिक न्याय एवं दिव्यांगजन सशक्तिकरण विभाग सीहोर की ओर से विभिन्न जनजागरूकता गतिविधियों का आयोजन किया गया।

अभियान का उद्देश्य विद्यार्थियों एवं समाज को नशे के दुष्प्रभावों के प्रति जागरूक कर नशामुक्त भारत के निर्माण में सहभागिता के लिए प्रेरित करना था। विद्यालय में निबंध लेखन, चित्रकला, स्लोगन लेखन एवं भाषण प्रतियोगिताओं का आयोजन किया गया, जिसमें विद्यार्थियों ने उत्साहपूर्वक भाग लेते हुए नशामुक्त समाज के समर्थन में अपने विचार प्रस्तुत किए। प्रतियोगिताओं में चयनित प्रथम, द्वितीय एवं तृतीय स्थान प्राप्त



विद्यार्थियों को जिला स्तरीय समापन समारोह में सम्मानित किया गया।

गुरुवार को आयोजित नशा मुक्ति जनजागरूकता रैली में विद्यालय के बैंड टूप ने सक्रिय सहभागिता करते हुए रैली का नेतृत्व किया। यह रैली आवासीय खेलकूद संस्थान, भोपाल नाका, सीहोर से प्रारंभ होकर शासकीय चन्द्रशेखर आजाद अग्रणी महाविद्यालय, सीहोर में सम्पन्न हुई। समापन अवसर पर सामूहिक नशामुक्ति शपथ, मानव श्रृंखला एवं पुरस्कार वितरण कार्यक्रम

आयोजित किया गया। विद्यालय के निदेशक एड. जॉली कुरियन ने विद्यार्थियों को नशे से दूर रहकर स्वस्थ एवं जिम्मेदार नागरिक बनने का संदेश दिया। विद्यालय की प्राचार्या डॉ. बीना जे. कुरियन ने कहा कि युवा वर्ग की जागरूकता और सक्रिय भागीदारी से ही नशामुक्त एवं विकसित भारत का निर्माण संभव है। विद्यालय परिवार ने संकल्प लिया कि भविष्य में भी विद्यार्थियों एवं समाज में नशामुक्ति के प्रति जागरूकता बढ़ाने हेतु ऐसे कार्यक्रम निरंतर आयोजित किए जाते रहेंगे।

राष्ट्रीय पल्स पोलियो अभियान आज से

विदिशा। जिला लोक स्वास्थ्य एवं परिवार कल्याण विभाग द्वारा राष्ट्रीय पल्स पोलियो अभियान का आयोजन रविवार 28 जून को किया गया है। इस दिन पोलियो खुराक से वंचित बच्चों को दुसरे दो दिन 29 एवं 30 जून को डोज़ दू डोज़ संपर्क कर छूटे बच्चों को दवा नियुक्त अमला पिलाएगा।

अभियान के अंतर्गत जिले के 0 से 5 वर्ष आयु वर्ग के सभी बच्चों को पोलियो से सुरक्षा प्रदान करने के उद्देश्य से पोलियो की दो बूंद दवा पिलाई जाएगी। अभियान के प्रथम दिवस 28 जून को जिले भर में 1815 पोलियो बूथ स्थापित किए जाएंगे, जहां 0 से 5 वर्ष तक के सभी बच्चों को पोलियो की दवा पिलाई जाएगी। दूसरे एवं तीसरे दिन 29 और 30 जून को स्वास्थ्य विभाग की टीमें घर-घर जाकर उन बच्चों को पोलियो की खुराक पिलाएंगी।

श्रीरामलीला हमारी सनातन संस्कृति, मर्यादा, धर्म और आदर्शों की जीवंत धरोहर: राकेश राय

नईदुनिया प्रतिनिधि, सीहोर: श्रीरामलीला हमारी सनातन संस्कृति, मर्यादा, धर्म और आदर्शों की जीवंत धरोहर है। भगवान श्रीराम का जीवन हम सभी के लिए सत्य, सेवा, त्याग और कर्तव्य का प्रेरणास्रोत है।

उक्त विचार शहर के कोलीपुरा चौराहे पर स्थित प्राचीन सिद्धपीठ श्री लक्ष्मी नृसिंह मंदिर में आयोजित भव्य श्रीरामलीला में मंचन के दौरान मुख्य अतिथि पूर्व नगर पालिका अध्यक्ष राकेश राय ने कहे। उन्होंने सभी कलाकारों एवं आयोजन समिति को सफल आयोजन के लिए शुभकामनाएं भी दीं। प्रभु श्रीराम एवं भगवान श्री लक्ष्मी नृसिंह की कृपा से यह आयोजन सफल, भव्य एवं

दादा ईश्वरदास रोहणी की 80वीं जयंती पर चार दिवसीय सामाजिक व जनसेवा कार्यक्रम आज से

जबलपुर। मध्य प्रदेश विधानसभा के पूर्व अध्यक्ष एवं वरिष्ठ जनसेवा स्वर्गीय दादा ईश्वरदास रोहणी की 80वीं जयंती के अवसर पर दादा रोहणी सेवा समिति द्वारा 28 जून से 1 जुलाई तक चार दिवसीय सामाजिक, खेल, स्वास्थ्य एवं सम्मान कार्यक्रम आयोजित किए जाएंगे। कार्यक्रमों का उद्देश्य दादा रोहणी के सेवा, समर्पण और जनकल्याण के आदर्शों को जन-जन तक पहुंचाना तथा युवाओं में स्वास्थ्य, अनुशासन और सामाजिक उत्तरदायित्व की भावना को प्रोत्साहित करना है। कार्यक्रमों की शुरुआत 28 जून को सुबह 6 बजे शिवाजी ग्राउंड, सदर से 'दादा लीजेंडरी रन उत्सव-2026' के साथ होगी। यह रन सदर मेन रोड, भारत माता चौक, सुजन चौक और माल रोड से होकर पुनः शिवाजी ग्राउंड पहुंचेगी। इसमें बड़ी संख्या में युवाओं, खिलाड़ियों और नागरिकों के शामिल होने की संभावना है। 29 जून को पीएम श्री महाकौशल महाविद्यालय, सिविल लाईंस में सुबह 9 बजे से शाम 5 बजे तक विशाल रक्तदान शिविर और रोजगार मेले का आयोजन होगा। रक्तदान शिविर में मेडिकल कॉलेज, विक्टोरिया अस्पताल एवं रानी दुर्गावती चिकित्सालय के सहयोग से रक्त संग्रह किया जाएगा।

एसिड पीने से 17 वर्षीय किशोरी की मौत भाभी ने भी की थी खुदकुशी की कोशिश

नईदुनिया प्रतिनिधि, शाजापुर: जिले के भरड़ क्षेत्र में पारिवारिक विवाद ने एक हंसते-खेलते परिवार में मातम पसर दिया है। यहां एक ही घर में लगातार दो दिन आत्महत्या के प्रयास की गंभीर घटनाएं सामने आई हैं, जिसने पूरे इलाके को झकझोर कर रख दिया है। एक तरफ जहां पारिवारिक कलह के चलते 17 साल की एक किशोरी ने एसिड पीकर अपनी जीवन लीला समाप्त कर ली, वहीं घटना से ठीक पहले इसी परिवार की एक बहू (मृतका की भाभी) ने भी पुल से छलांग लगाकर जान देने की कोशिश की थी।

गनीमत रही कि पुलिस की तत्परता से बहू की जान बच गई। पुलिस ने मर्ग कायम कर इस पूरे पारिवारिक घटनाक्रम की गहन जांच शुरू कर दी है। प्राप्त जानकारी के अनुसार, भरड़ क्षेत्र के अंतर्गत आने वाले ग्राम हिरपुर बच्चा निवासी चतरलाल बागरी की 17 वर्षीय बेटी ने शुक्रवार को परिवार में हुए किसी विवाद के बाद आवेश में आकर एसिड पी लिया था। हालात बिगड़ने पर परिजन उसे तुरंत शाजापुर जिला अस्पताल लेकर पहुंचे, जहां प्राथमिक उपचार के बाद उसकी गंभीर स्थिति को

देखते हुए डॉक्टरों ने उसे इंदौर रेफर कर दिया। हालांकि, परिजन उसे इंदौर ले जाने के बजाय शाजापुर के ही एक निजी अस्पताल में ले गए। दुर्भाग्यवश, शुक्रवार रात इलाज के दौरान निशा ने दम तोड़ दिया। शनिवार को जिला अस्पताल में शव का पोस्टमार्टम करने के बाद उसे परिजनों को सौंप दिया गया।

डायल-112 की सूझबूझ से बची भाभी की जान

इस दुखद घटना के बीच शुक्रवार को ही इसी परिवार में एक और हैरान करने वाला वाक्या सामने आया था। मृतका की भाभी शाजापुर बायपास स्थित गोपीपुर भरड़ पुलिसवा पर पहुंच गई थीं और आत्महत्या के इरादे से पुल की रेलिंग पार कर रही थीं। बताया जा रहा है कि महिला मानसिक रूप से कुछ कमजोर हैं और बोलने में भी असमर्थ हैं। वहां से गुजर रहे प्रत्यक्षदर्शियों ने जब उन्हें यह खौफनाक कदम उठाते देखा, तो तत्काल डायल-112 को सूचना दी। सूचना मिलते ही डायल-112 टीम मौके पर पहुंची थी और महिला की जान बचा ली। फिलहाल पुलिस घटना के पीछे के कारणों की जांच कर रही है।

शाजापुर विधि महाविद्यालय की लापरवाही से दो लाख की पेनल्टी, नए प्रवेश पर मंडराया संकट

नईदुनिया प्रतिनिधि, शाजापुर: शासकीय विधि महाविद्यालय, शाजापुर में प्रशासनिक लापरवाही का एक गंभीर मामला सामने आया है। पूर्व प्रभारी प्राचार्य डॉ. मनोज कुमार कनेरिया के कार्यकाल में बजट काउंटसिल ऑफ इंडिया (बीसीआई) को सत्र 2026-27 के लिए निर्धारित समय सीमा में संबद्धता शुल्क जमा नहीं किए जाने के कारण महाविद्यालय को दो लाख रुपये की पेनल्टी भरनी पड़ी। यदि यह राशि जमा नहीं की जाती तो महाविद्यालय की संबद्धता प्रभावित हो सकती थी, जिससे नए विद्यार्थियों के प्रवेश पर भी संकट खड़ा हो जाता।

जानकारी के अनुसार डॉ. मनोज कुमार कनेरिया का स्थानांतरण शासकीय विधि महाविद्यालय, हरदा हो गया था। उनके स्थान पर प्रभारी प्राचार्य के रूप में मनोहर सिंह मेवाड़ा ने पदभार ग्रहण किया। पदभार संभालने के बाद जब उन्होंने बीसीआई से संपर्क किया, तब



विलंब शुल्क के रूप में दो लाख रुपये जमा करने की जानकारी मिली। संबद्धता बनाए रखने के लिए यह राशि तत्काल जमा कराई गई।

बताया गया कि विधि महाविद्यालय के जनभागीदारी खाते में पर्याप्त राशि उपलब्ध नहीं थी। ऐसे में शासकीय बीकेएसएन अग्रणी महाविद्यालय, शाजापुर से आर्थिक सहयोग लेकर पेनल्टी की राशि जमा कराई गई, जिसके बाद संबद्धता की प्रक्रिया आगे बढ़ सकी।

प्रभारी प्राचार्य मनोहर सिंह मेवाड़ा ने आरोप लगाया कि पूर्व प्रभारी प्राचार्य डॉ. कनेरिया स्थानांतरण के समय प्राचार्य कक्ष पर ताला लगाकर चले गए थे तथा

जुर्माना भरने के बाद फिर जब्त हुआ ट्रैक्टर प्रशासनिक कार्रवाई पर उठे सवाल

नईदुनिया प्रतिनिधि, भैरूदा: अवैध रेत परिवहन के खिलाफ चल रही कार्रवाई के बीच एक ट्रैक्टर को जुर्माना भरकर छोड़े जाने के बाद दोबारा जब्त किए जाने का मामला सामने आया है। घटना के बाद प्रशासनिक समन्वय और कार्रवाई की प्रक्रिया पर सवाल उठने लगे हैं। जानकारी के अनुसार राजस्व विभाग ने शुक्रवार को लाइक्यू क्षेत्र में कार्रवाई करते हुए चार ट्रैक्टर जब्त कर कृषि उपज मंडी परिसर में खड़े कराए। इनमें महेंद्र वर्मा का ट्रैक्टर भी शामिल था। वाहन मालिक का दावा है कि उनका ट्रैक्टर पहले ही खनिज विभाग द्वारा पकड़ा गया था, जिसके बाद उन्होंने 25 जून को जुर्माना जमा किया और 26 जून को आदेश के आधार पर थाना भैरूदा से वाहन छुड़ा लिया था। उनका कहना है कि ट्रैक्टर लेकर निकलने के करीब 20 किलोमीटर बाद राजस्व टीम ने उसे फिर रोककर जब्त कर लिया।

महेंद्र वर्मा ने आरोप लगाया कि उन्होंने मौके पर जुर्माना जमा करने की रसीद और आदेश भी दिखाए, लेकिन उनकी बात नहीं मानी गई। उन्होंने नायब तहसीलदार पर ट्रैक्टर छोड़ने के एवज में 10 हजार रुपये मांगने का भी आरोप लगाया है। वहीं लाइक्यू के नायब तहसीलदार रामदास गोरले ने बताया कि चालक द्वारा प्रस्तुत दस्तावेजों पर थाना स्तर की सील और हस्ताक्षर नहीं थे, इसलिए उनकी पुष्टि नहीं हो सकी और ट्रैक्टर को अन्य जब्त वाहनों के साथ मंडी परिसर में खड़ा करवाया गया। उन्होंने कहा कि सोमवार को वरिष्ठ अधिकारियों के निर्देशानुसार आगे की कार्रवाई की जाएगी।

इधर लाइक्यू चौकी प्रभारी राजेश यादव ने कहा कि उन्हें इस कार्रवाई की कोई जानकारी नहीं थी। ऐसे में वाहन की दोबारा जबती, दस्तावेजों की वैधता और विभागों के बीच समन्वय को लेकर कई सवाल खड़े हो गए हैं। मामले में प्रशासनिक स्तर पर सोमवार को स्थिति स्पष्ट होने की उम्मीद है।



मंगलमय हो तथा समस्त क्षेत्र में सुख, शांति और समृद्धि का संचार बने मनीष पांडे, दशरथ की भूमिका निभा रहे रितेश पांडे, वशिष्ठ संतोष चौबे, कौशल्या परवेश चौबे, सुरेन्द्र दुबे आदि का पुष्प माला पहनाकर स्वागत सम्मान किया।

लगातार 12 दिनों तक जारी रहेगी रामलीला? संस्कार मंच के

प्रभारी मनोज दीक्षित मामा ने बताया कि रामायण प्रचारक एवं रामलीला मंडल के तत्वाधान में शहर के कोलीपुरा स्थित प्राचीन श्रीनृसिंह लक्ष्मी मंदिर में प्रतिदिन रात्रि आठ बजे से 11 बजे तक जारी रहेगी। इसमें कलाकारों के द्वारा संगीतमय भगवान की विभिन्न लीलाओं का वर्णन किया जाएगा। महंत बृजेश शर्मा सहित अन्य ने ब्रह्मदुलुओं और क्षेत्रवासियों से रामलीला में शामिल होने की अपील की है। उन्होंने बताया कि पहले दिन रामलीला में भगवान श्रीराम के जन्म के अलावा अनु-शतरूपा की तपस्वसृष्टि के अंतर्भ में राजा नवग्रह मनु और रानी शतरूपा ने सांसारिक मोह-माया त्यागकर एकांत में वन की शरण ली।